

AVVIŻ TA' POST BATTAL

ESPERTI SUBALTERNI

fl-Iżvilupp tal-Kapital Uman, inkluż l-edukazzjoni u t-taħriġ vokazzjonali u/jew is-sistemi tas-suq tax-xogħol

TIP TA' IMPJIEG: Aġenti temporanji - grupp ta' funzjonijiet AD, grad 5

POST: Turin, I-Italja

Lest għall-isfida kbira li jmiss tiegħek?

Il-Fondazzjoni Ewropea għat-Taħriġ (ETF) qed tftitex li tistabbilixxi lista ta' riżerva ta' esperti subalterni f'erqana u proattivi biex jikkontribwixxu għall-implimentazzjoni b'suċċess tal-missjoni tagħha biex tappoġġa lill-pajjiżi ġirien tal-UE u lil hinn sabiex jirrifurmaw l-edukazzjoni u t-taħriġ kif ukoll il-politiki tagħhom relatati mal-impjiegi.

L-esperti subalterni se jaħdmu f'ambjent internazzjonali u ibridu u se jiżviluppaw relazzjonijiet produttivi u ta' kooperazzjoni ma' esperti oħra u membri tat-tim.

X'se tagħmel?

Bħala Espert Subaltern se jkollok l-opportunità li taħdem fuq qasam wieħed jew aktar ta' għarfien espert tal-ETF (għal aktar informazzjoni: l-Istrateġija tal-ETF u d-Dokument Uniku ta' Programmazzjoni) u jkollok mentoraġġ minn esperti oħra tal-ETF.

Se tkun qed taħdem fuq l-Iżvilupp tal-Kapital Uman u tkun responsabbli għal dawn l-oqsma kollha li ġejjin jew uħud minnhom: ttiprovdi kontribut għall-iżviluppi ta' politiki, tappoġġa l-monitoraġġ ta' politiki, ttiprovdi pariri dwar il-politiki, tikkontribwixxi għall-abbozzar ta' rapporti, studji u dokumenti, tiżviluppa u żżomm relazzjonijiet mal-partijiet ikkonċernati, ttiprovdi kontribut għall-ipprogrammar tal-UE u proċessi ta' djalogu dwar politiki, taqra u tinterpreta data u evidenza kwantitattiva u kwalitattiva dwar iżviluppi tematiċi u tal-pajjiż, tikkondividi l-għarfien permezz ta' tipi differenti ta' media u tinvolti lill-partijiet ikkonċernati bl-użu ta' metodi innovattivi, iżżomm kuntatt mas-servizzi tal-UE, mal-pajjiżi shab u mal-komunità internazzjonali.

Se tivvjaġġa kemm lejn il-pajjiżi fejn taħdem l-ETF kif ukoll lejn l-Istati Membri tal-UE.

Min huwa eliġibbli?

Sabiex titqies bhala eliġibbli, inti trid tissodisfa r-rekwiżiti li ġejjin fid-data tal-gheluq ghas-sottomissjoni tal-applikazzjonijiet:

- 1 Tkun ċittadin ta' wiehed mill-Istati Membri tal-Unjoni Ewropea jew tal-pajjiżi fejn taħdem l-ETF, esklużi l-Belarus
- 2 Tgawdi minn drittijiet sħaħ bhala ċittadin
- 3 Tkun issodisfajt kwalunkwe obbligu impost mil-liġi rigward is-servizz militari
- 4 Tkun fiżikament b'saħħtek biex twettaq id-dmirijiet marbuta ma' din il-kariga
- 5 L-applikanti għandu jkollhom livell ta' edukazzjoni li jikkorrispondi għal studji universitarji kompluti ta' mill-inqas tliet snin iċċertifikati b'diploma.

Jistgħu jiġu kkunsidrati biss diplomi li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija.
- 6 Ikollok għarfien tajjeb (livell C1 fid-dimensjonijiet kollha skont il-Qafas Komuni Ewropew ta' Referenza għal-Lingwi jew CEFRL) ta' waħda mil-lingwi tal-Unjoni u jkollok għarfien sodisfaċenti (livell B2 fid-dimensjonijiet kollha skont is-CEFRL), ta' lingwa oħra tal-Unjoni, sal-punt meħtieġ għat-twettiq tal-kompiti.

Lil min qegħdin infittxu?

Esperjenza professjonali

- minimu ta' tliet snin - matul l-aħħar sitt snin - ta' esperjenza professjonali fl-oqsma tal-lżvilupp tal-Kapital Uman, inklużi l-Edukazzjoni u t-Taħriġ Vokazzjonali (ETV) jew is-sistemi ta' taġħlim tul il-ħajja u/jew l-analiżi tas-Suq tax-Xogħol (LM) u l-politiki tal-impjieg, skont it-taqsima: "X'se tkun qed tagħmel?"

Għarfien u ħiliet tekniċi

- fehim tajjeb tal-lżvilupp tal-Kapital Uman, inklużi l-ETV jew is-sistemi ta' taġħlim tul il-ħajja u/jew l-analiżi tal-LM u l-politiki tal-impjieg
- ħiliet diġitali eċċellenti
- ħiliet tajbin fin-networking
- Inġliż: livell C1 fid-dimensjonijiet kollha skont il-QKERL

Ħiliet personali tajbin hafna

- fl-adattabbiltà
- analiżi, inkluż il-kapaċità li taqra u tinterpreta d-data
- sensibilizzazzjoni u sensitività transkulturali
- fit-trawwim ta' relazzjonijiet kollaborattivi
- fil-komunikazzjoni bil-fomm u bil-miktub
- f'organizzazzjoni awtonoma

Tqabbil tal-ħiliet personali mal-valuri tal-ETF

- orjentazzjoni lejn is-servizz
- innovazzjoni u kreattività
- integrità u rispett
- responsabbiltà għall-azzjonijiet proprji
- hidma flimkien

Assi

- għarfien tajjeb tal-politiki, l-għodod u l-istrumenti tal-UE u/jew dawk internazzjonali fl-Iżvilupp tal-Kapital Uman
- għarfien tajjeb tal-politiki, l-għodod u l-istrumenti tal-UE u/jew dawk internazzjonali fl-Iżvilupp tal-Kapital Uman
- lawrja ta' Master jew oghla fix-xjenzi soċjali, fl-ekonomija, fl-edukazzjoni, fil-psikologija jew fix-xjenzi politiċi

Min aħna?

L-ETF hija aġenzija tal-UE li taħdem fuq ir-riforma tal-edukazzjoni, it-taħriġ u s-suq tax-xogħol b'differenza: aħna naħdmu barra l-Unjoni Ewropea.

Il-missjoni tagħna hija li nsawru futur aħjar għan-nies. L-għan tagħna huwa li nikkontribwixxu għall-koeżjoni soċjali u għat- tkabbir sostenibbli tal-pajjiżi fejn naħdmu. B'hekk, l-Istati Membri tal-UE u ċ-ċittadini tagħhom jibbenefikaw minn relazzjonijiet ekonomiċi mtejba ma' dawk il-pajjiżi.

Qed tfittex karriera fejn inti tista' tagħmel differenza reali? Ejja aħdem magħna! Aħna tim dinamiku ta' professjonisti herqana, iddedikati biex nipromwovu l-valuri tal-UE u noħolqu bidla pożittiva. Dawn huma biss ftit raġunijiet għalfejn għandek tissieheb magħna:

FI-ETF, niċċelebraw id-diversità u l-inkluzjoni, u inti se taħdem f'ambjent dinamiku u multikulturali fejn tista' tinteraġixxi ma' persuni mill-Ewropa kollha u lil hinn minnha. B'membri tal-personal li jirrapreżentaw 'il fuq minn 25 nazzjonalità differenti, aħna impenjati li noħolqu post tax-xogħol inklużiv fejn kulhadd iħossu apprezzat, rispettatur u appoġġat. Aħna nemmnu li għandek xi haġa unika x'toffri lit-tim tagħna, irrispettivament mis-sess, l-età, ir-razza, ir-religjon, l-orjentazzjoni sesswali, l-identità, jew id-dizabilità.

L-approċċ kollaborattiv tagħna jfisser li inti se taħdem f'timijiet ma' partijiet ikkonċernati interni kif ukoll esterni, u b'hekk tkun tista' tikkontribwixxi bl-esperjenza tiegħek u toqgħod fuq l-appoġġ reċiproku minn oħrajn fit-tim. Aħna ddedikati biex naħdmu favur l-integrità u r-responsabbiltà, u nrawmu l-innovazzjoni u l-kreattività billi nesploraw ideat, kuncetti u xejriet ġodda.

Aħna impenjati li ngħinuk tikseb il-potenzjal sħiħ tiegħek. Il-programmi ta' taġġim u żvilupp tagħna huma mfassla biex jgħinuk tikber kemm personalment kif ukoll professjonalment, b'firxa ta' opportunitajiet biex tiżviluppa l-ħiliet tiegħek u tindirizza sfidi ġodda. Mill-programmi ta' induzzjoni sal-korsijiet tal-lingwa, taħriġ fil-ħiliet tekniċi u personali, u taġġim elettroniku, aħna noffru varjetà ta' opportunitajiet ta' taġġim li jixirqu l-ħtiġijiet u l-iskeda tiegħek.

FI-ETF, aħna nifhmu l-importanza tal-bilanċ bejn ix-xogħol u l-ħajja privata. Aħna noffru arrangamenti tax-xogħol flessibbli, inkluż għażliet ta' xogħol mill-bogħod u part-time, biex inti tkun tista' tiġġestixxi l-impenji professjonali u personali tiegħek.

Il-post mill-isbaħ fejn ninsabu, f’Turin, joffri firxa ta’ opportunitajiet kulturali u ta’ divertiment, minn galleriji tal-arti u ristoranti sa teatri tal-opra u l-parkijiet. Barra minn hekk, bl-Alpi u bil-Mediterran tefa’ ta’ ġebbla ‘l bogħod biss, se jkollok ħafna opportunitajiet għal mawriet eċċitanti ta’ tmiem il-ġimgħa.

Noffru wkoll pakkett ta’ remunerazzjoni kompetittiva, li jinkludi benefiċċji finanzjarji u assigurazzjoni tas-saħħa, biex niżguraw li inti tiegħu hsiebek kemm fl-uffiċċju kif ukoll barra.

Jekk tinsab lest li tingħaqad ma’ tim ta’ professjonisti ddedikati li qed jagħmlu differenza reali, nixtiequ nisimgħu minghandek.

Kif tissottometti l-applikazzjoni tiegħek?

Id-data tal-għeluq għas-sottomissjoni tal-applikazzjonijiet hija l-15 ta’ Mejju 2023 f’23.59 (hin ta’ Turin).

Inti mistieden tibgħat l-applikazzjoni tiegħek permezz tas-sit web tal-ETF, taħt it-taqsimiet “dwar” u mbagħad “reklutaġġ”.

Nirakkomandaw bil-qawwa li ma tistenniex sal-aħħar ġurnata biex tissottometti l-applikazzjoni tiegħek, għaliex traffiku kbir tal-internet jew xi difett fil-konnessjoni tal-internet jistgħu jwasslu għal diffikultajiet fis-sottomissjoni. L-ETF ma tistax tinzamm responsabbli għal kwalunkwe dewmien fl-applikazzjoni tiegħek minhabba diffikultajiet bħal dawn.

Rekwiżiti formali

Inti trid ttipprovdi d-dokumenti kollha msemmija hawn taħt, sad-data tal-għeluq, preferibbilment bl-Ingliż:

- ittra ta’ introduzzjoni ta’ mhux aktar minn paġna waħda, li tispjega għaliex inti interessat fil-pożizzjoni
- curriculum vitae permezz tal-format tas-CV tal-Europass

Jekk jogħġbok innota li l-applikazzjonijiet li jiġu sottomessi online permezz tas-sit web tal-ETF biss, f’konformità mar-rekwiżiti formali msemmija hawn fuq, se jiġu aċċettati għall-fażi ta’ selezzjoni.

Kif jaħdem il-proċess ta’ selezzjoni?

Bord ta’ selezzjoni

Jinħatar bord mid-Direttur tal-ETF. Il-kompożizzjoni tiegħu tiġi ppubblikata fuq is-sit web tal-ETF flimkien mal-avviż ta’ pożizzjoni vakanti.

Ix-xogħol u d-deliberazzjonijiet tal-bord huma kunfidenzjali b’mod strett u kwalunkwe kuntatt mal-membri tiegħu mhuwiex permess. F’każ li dawn jiġu kkuntattjati, dan jista’ jikkostitwixxi raġunijiet għal skwalifika mill-proċedura.

Erba’ fażijiet konsekuttivi:

Fażi 1 – Skrinjar tal-applikazzjonijiet skont il-kriterji ta’ eliġibbiltà

L-applikazzjonijiet li jissodisfaw il-kriterji ta’ eliġibbiltà u r-rekwiżiti formali kollha jgħaddu għall-fażi li jmiss.

NB: lill-kandidati magħżula se jintalbu biex jipprovdu d-dokumenti li jagħtu prova tal-eliġibbiltà u dawn jiġu vvalutati qabel l-impjeg. Jekk jogħġbok irreferi għat-taqsimi “Xi jmiss?” għal aktar informazzjoni.

Faži 2 – Għażla għall-intervisti u t-testijiet bil-miktub

Abbażi tal-informazzjoni pprovduta fil-curriculum vitae, il-bord se jivvaluta l-applikazzjonijiet skont l-esperjenza professjonali, il-ħiliet tekniċi meħtieġa u l-assi. Jekk jogħġbok irreferi għat-taqsima “Lil min qed infittxu?”

Il-kandidati li jipprezentaw l-aktar applikazzjonijiet xierqa se jiġu mistiedna jattendu għal intervista u għal testijiet bil-miktub. Huwa mistenni li se jiġu mistiedna madwar 15 kandidati.

Peress li l-ETF qed tistenna għadd kbir ta' applikazzjonijiet, il-kandidati li jintgħażlu biss se jiġu kkuntattjati mill-Uffiċjali tar-Riżorsi Umani. Dan huwa mistenni li jseħħ fi tmiem Mejju / bidu ta' Ġunju 2023.

Faži 3 – Intervisti u testijiet bil-miktub

Il-bord se jivvaluta l-esperjenza professjonali tal-kandidati u l-ħiliet meħtieġa għall-kariga u għal Agenti Temporari tal-UE permezz ta' intervista u testijiet bil-miktub. Mill-inqas parti waħda tat-testijiet se tiġi evalwata b' mod anonimu. L-intervista u t-testijiet bil-miktub se jsiru primarjament bl-Ingliż.

Mal-ikkompletar ta' din il-faži, il-bord se jressaq proposta lid-Direttur tal-ETF għal-lista ta' riżerva ta' kandidati adatti meqjusa l-aktar konformi mal-esperjenza professjonali, il-ħiliet u kwalitajiet oħra ta' vantaġġ.

Il-kandidati adatti għandhom ikunu laħqu mill-inqas:

- 70 % tal-punti allokatu għall-ħiliet personali, u
- 70 % tal-punti allokatu għall-ħiliet tekniċi u l-esperjenza professjonali rilevanti

Din il-faži hija mistennija li ssir f'Ġunju 2023. Se tiġi organizzata mill-bogħod.

Faži 4 – Stabbiliment ta' lista ta' riżerva

Wara li jkun ivvaluta l-proposta magħmula mill-bord, id-Direttur tal-ETF se jstabbilixxi l-lista ta' riżerva ta' kandidati li jkunu l-aktar adatti għall-kariga.

Il-lista se tkun valida sal-31 ta' Diċembru 2023. Din tista' tiġi estiża b' deċiżjoni tad-Direttur. L-inklużjoni fil-lista ma tiggarrantixx offerta ta' impjieg. Meta kariga ssir battala jew tkun trid tiġi koperta, id-Direttur jista' tista' joffri impjieg lill-kandidati fil-lista li l-profil tagħhom ikun jaqbel l-aktar mal-ħtiġijiet tal-ETF f'dak il-mument.

Id-durata tal-kuntratt(i) offrut(i) tista' tvarja skont il-ħtiġijiet tal-ETF f'dak iż-żmien. Il-kuntratt jista' jiġi mġedded. Dan huwa soġġett għal perjodu ta' prova ta' disa' xhur.

Xi jmiss?

Jekk l-ETF toffri kuntratt ta' impjieg, se tkun marbuta bl-offerta fil-każ biss li, qabel l-iffirmar tal-kuntratt, il-kandidati jkunu:

- ipprovdew prova li jissodisfaw il-kriterji ta' eliġibbiltà kollha. Għandhom:
 - jipprovdew kopji oriġinali jew iċċertifikati tad-dokumenti rilevanti kollha, inkluż kondotta tal-pulizija nadifa
 - jagħmlu eżami mediku obligatorju li jstabbilixxi li jissodisfaw l-istandard ta' saħħa fiżika meħtieġa biex jaqdu d-dmirijiet involuti
- jinformaw lill-ETF bi kwalunkwe kunflitt ta' interess attwali jew potenzjali u jkunu tqiesu li ma għandhom l-ebda interess personali, li jista' jfikkell l-indipendenza tagħhom.

Kuntratt ta' impjeg

Il-kuntratti ta' Agent Temporanju huma skont l-Artikolu 2(f) tal-Kondizzjonijiet tal-Impjeg Applikabbli għall-Agenti l-Oħra (CEOS) tal-Unjoni Ewropea. B'dan it-tip ta' kuntratt, l-impjegat ikun marbut bis-CEOS kif ukoll bir-Regoli ta' Implimentazzjoni rilevanti.

Kontinwità tal-impjeg bejn l-Aġenziji tal-UE

Jekk il-kandidat magħżul attwalment ikollu Kuntratt ta' agent temporanju 2(f) u jikkwalifika għal trasferiment skont it-termini tas-CEOS, il-wisa' tal-banda għal din il-pożizzjoni li tista' tiġi akkomodata hija AD 5 - AD 6.

Kooperazzjoni bejn l-Aġenziji tal-UE

Biex tippromwovi l-kollaborazzjoni bejn l-aġenziji tal-UE, l-ETF tista' tikkondividi l-lista ta' riżerva ma' Aġenziji oħra. Qabel ma tikkondividi, l-ETF se tikseb il-kunsens mill-kandidati fil-lista ta' riżerva biex tikkondividi l-applikazzjoni tagħhom. L-ETF se tinforma wkoll lill-kandidati liema Aġenzija jew Aġenziji se jirċievu d-data tagħhom.

Remunerazzjoni

Salarju tipiku għal impjegat waħdu, bi tliet snin ta' esperjenza professjonali rilevanti; madwar EUR 4,000 nett / xahar; jew għal impjegat, bi tliet snin ta' esperjenza professjonali rilevanti, benefiċċju tal-espatrijazzjoni u wild dipendenti wieħed: madwar EUR 5,800 nett / xahar..

Informazzjoni addizzjonali

Id-dokumenti pprovduti matul il-proċedura tar-reklutaġġ mhux se jiġu ritornati lill-kandidati, iżda se jinżammu fil-fajl għand l-ETF sakemm ikun meħtieġ u mbagħad jiġu meqruda.

Il-leġiżlazzjoni tal-UE dwar il-protezzjoni tad-data personali u l-kunfidenzjalità tal-informazzjoni se tapplika għad-data personali kollha miġbura għal din il-proċedura.

Aktar informazzjoni hija disponibbli fl-Istqarrija ta' Privatezza fuq is-sit web tal-ETF.

Il-kandidati li jhossu li l-interessi tagħhom ikunu ġew ippreġudikati bi kwalunkwe deċiżjoni relatata mal-proċedura jistgħu jressqu lment billi jsegwu l-istruzzjonijiet disponibbli fuq is-sit web tal-ETF.

NOTI: F'każ li jkun hemm diskrepanzi bejn id-diversi verżjonijiet lingwistiċi, għandha tipprevali dik bil-lingwa Ingliża.